

# श्रीद्वंगरगढ़ में ट्रामा सेंटर की मांग पर जनआक्रोश टायर फूँके, रैली निकाल दी चेतावनी



## NEXT | श्रीद्वंगरगढ़

श्रीद्वंगरगढ़ में घोषित ट्रामा सेंटर के निर्माण में हो रही देरी को लेकर श्रीद्वंगरगढ़ में बुधवार को जनआक्रोश सभा का आयोजन हुआ। इस सभा में बड़ी संख्या में नेता और नागरिक जुटे। सभा के बाद आक्रोश रैली निकाली गई और टायर जलाकर विरोध प्रदर्शन किया गया। सभा में बिशनाराम सिहाग (देहात कांग्रेस जिलाध्यक्ष), पीसीसी सदस्य हरिराम बाना, भगवाननाथ सिद्ध (सिद्ध युवा महासभा के राष्ट्रीय अध्यक्ष), विमल भाटी (कांग्रेस सेवादल के पूर्व प्रदेश उपाध्यक्ष), सुरजमल भूवाल (पूर्व प्रधान), भागूराम सहू (पूर्व प्रधान), केसराराम गोदारा (पूर्व उप प्रधान), एडवोकेट श्यामसुंदर आर्य, तुलछीराम गोदारा (क्रय-विक्रय सहकारी समिति अध्यक्ष), गोर्वधन खिलेरी (लखासर सरपंच प्रतिनिधि), सोहनलाल महिया, हेतराम

जाखड़ (रीड़ी सरपंच प्रतिनिधि) और अन्य नेताओं ने हिस्सा लिया। उन्होंने ट्रामा सेंटर को क्षेत्र की जनता के लिए जीवनरक्षक बताते हुए इसके निर्माण में हो रही देरी का विरोध किया। वक्ताओं ने स्थानीय विधायक और प्रशासन पर राजनीतिक स्वार्थवश बाधाएं खड़ी करने का आरोप लगाया। उन्होंने चेतावनी दी कि यदि जल्द निर्माण शुरू नहीं हुआ, तो जिला मुख्यालय का घेराव किया जाएगा। सभा के दौरान तीन महीनों से धरने पर बैठे नागरिकों का सम्मान भी किया गया। नागरिकों की ओर से राजेन्द्र स्वामी, आशीष जाड़ीवाल और हरि सिखवाल ने अपने विचार रखे। **ज्ञापन सौंपा गया, मिला आश्वासन**  
सभा, रैली और विरोध प्रदर्शन के बाद आंदोलनकारियों ने उपखंड अधिकारी उमा मित्तल को ज्ञापन सौंपा। इस दौरान थानाधिकारी



इंद्रकुमार और तहसीलदार कुलदीप मीणा भी मौजूद रहे। अधिकारियों ने आश्वासन दिया कि स्थिति को उच्चाधिकारियों

**मूंगफली खरीद और शराबबंदी:** श्रीद्वंगरगढ़ क्षेत्र के गांव धीरदेसर चोटियां में शराबबंदी और समर्थन मूल्य पर मूंगफली खरीद को भी



तक पहुंचाया जाएगा और जल्द समाधान के प्रयास होंगे। **मुख्य मुद्दे और चेतावनी:**  
**किसान आंदोलन:** 26 जनवरी को ट्रैक्टर रैली निकालने का आह्वान।

ज्ञापन में शामिल किया गया। आंदोलनकारियों ने चेतावनी दी कि यदि निर्माण कार्य जल्द शुरू नहीं हुआ, तो जिला मुख्यालय का घेराव और बड़ा आंदोलन किया जाएगा।

## होटल की पार्किंग से चोरी गाड़ी लेकर फरार हुए चोर

### NEXT | श्रीद्वंगरगढ़

श्रीद्वंगरगढ़ कस्बे में मंगलवार रात को एक होटल के बाहर से गाड़ी चोरी होने का मामला सामने आया है। श्रीद्वंगरगढ़ थाने से मिली जानकारी के अनुसार, गांव मोमासर निवासी पवन जाट मंगलवार रात अपनी बोलेरो गाड़ी लेकर श्रीद्वंगरगढ़ आया था और

उसे नेशनल हाईवे स्थित श्री करणी हैरीटेज रिसोर्ट की पार्किंग में खड़ा किया था। रात के करीब 2 से 3 बजे के बीच अज्ञात चोर उसकी गाड़ी चुरा ले गए। पवन ने घटना की रिपोर्ट श्रीद्वंगरगढ़ थाने में दर्ज कराई है। पुलिस ने मामले की जांच शुरू कर दी है।

NEXT के लोगो और सोशल साइट के सिंबल पर क्लिक करते ही साइट ओपन होती है। तो जुड़े रहिए NEXT के साथ

**बीकानेर: जिले में थानाधिकारियों और उपनिरीक्षकों के तबादले, एसपी कावेन्द्र सागर ने जारी किए आदेश**

**अब श्रीद्वंगरगढ़  
थानाधिकारी होंगे  
जितेंद्र कुमार स्वामी**

**NEXT | श्रीद्वंगरगढ़**  
बीकानेर जिले में थानाधिकारियों और उपनिरीक्षकों के तबादले किये गए हैं। अब श्रीद्वंगरगढ़ थाने

## RAS अधिकारी के निवास पर चोरों की धमाचौकड़ी, पुलिस जांच में जुटी

### NEXT | श्रीद्वंगरगढ़/बीकानेर

बीकानेर शहर में चोरियों का सिलसिला थमने का नाम नहीं ले रहा है। ताजा मामला RAS अधिकारी और रजिस्ट्रार रचना भाटिया के सरकारी आवास का है, जहां चोरों ने नगदी, सोने-चांदी के जेवरों समेत करीब 5 लाख रुपये का सामान चोरी कर लिया। चोरों की हिम्मत का आलम यह था कि उन्होंने बाथरूम के नल तक को नहीं छोड़ा। घटना की जानकारी

मिलते ही पुलिस मौके पर पहुंची और जांच-पड़ताल शुरू की। बढ़ती चोरी की घटनाओं ने न केवल आम जनता बल्कि प्रशासनिक अधिकारियों को भी चिंता में डाल दिया है। पुलिस का कहना है कि चोरों का जल्द ही पता लगाकर कार्रवाई की जाएगी। शहर में लगातार बढ़ रही इन घटनाओं से लोग दहशत में हैं और सुरक्षा व्यवस्था पर सवाल खड़े हो रहे हैं।

## 70 विद्यार्थियों को स्वेटर वितरित किये



### NEXT | श्रीद्वंगरगढ़

श्रीद्वंगरगढ़ क्षेत्र के गांव कितार में पीएमश्री राजकीय उच्च माध्यमिक विद्यालय में प्राथमिक और उच्च प्राथमिक कक्षा के 70 विद्यार्थियों को

स्वेटर वितरित किये गए। इस अवसर पर मुख्य अतिथि के रूप में शुभाष पुनिया और प्रेरक सोहनलाल पुनिया मौजूद रहे। प्रधानाचार्य उर्मिला ने भामाशाह का आभार जताया।

## राजस्थान में पुलिस रेंजों का पुनर्गठन, 3 रेंजें खत्म

### NEXT | श्रीद्वंगरगढ़

राजस्थान सरकार ने पुलिस प्रशासन को और अधिक संगठित बनाने के लिए पाली, बांसवाड़ा और सीकर पुलिस रेंजों को समाप्त कर दिया है। इसके बाद प्रदेश में अब कुल सात पुलिस रेंजें होंगी। इस पुनर्गठन के तहत जयपुर और जोधपुर पुलिस रेंज सबसे बड़ी रेंज बन गई हैं, जिनमें 8-8 जिले शामिल होंगे। गृह विभाग द्वारा जारी अधिसूचना के अनुसार, अब इन रेंजों का पुनर्गठन किया गया है और इनमें से संबंधित जिलों को अन्य प्रमुख रेंजों में समाहित कर दिया गया है। यह कदम पुलिस प्रशासन को अधिक प्रभावी बनाने और क्षेत्रीय जिम्मेदारियों को नए तरीके से निर्धारित करने के उद्देश्य से उठाया गया है।

### नई रेंजों में शामिल जिले:

**अजमेर रेंज:** अजमेर, भीलवाड़ा, टोंक, ब्यावर, नागौर, डीडवाना-कुचामन  
**भरतपुर रेंज:** भरतपुर, धौलपुर, करौली, डीग, सवाई माधोपुर  
**बीकानेर रेंज:** बीकानेर, श्रीगंगानगर, हनुमानगढ़, चूरू  
**उदयपुर रेंज:** उदयपुर, चित्तौड़गढ़, राजसमंद, प्रतापगढ़, डूंगरपुर, बांसवाड़ा, सलूबर  
**जयपुर रेंज:** जयपुर ग्रामीण, कोटपूतली-बहरोड़ा, दौसा, अलवर, खैरथल-तिजारा, भिवाड़ी, झुंझुनू, सीकर  
**जोधपुर रेंज:** जोधपुर ग्रामीण, फलोदी, जैसलमेर, बाड़मेर, बालोतरा, पाली, सिरोही, जालोर  
**कोटा रेंज:** कोटा शहर, कोटा ग्रामीण, बूंदी, बारां, झालावाड़

## हरे कृष्ण महिला मण्डल ने गौवंश को लापसी खिलाई, बताया सुकूनभरा कार्य

### NEXT | श्रीद्वंगरगढ़

मकर संक्रांति पर कस्बे सहित क्षेत्र में दान पुण्य के प्रक्रम चले। कस्बे की महिलाओं का संगठन हरे कृष्ण महिला मंडल ने आडसर बास में स्थित गौशाला में गौवंश को लापसी बनाकर खिलाई। मण्डल अध्यक्ष ममता सोनी ने कहा कि मकर संक्रांति पर गौवंश की सेवा करके सभी महिलाओं को आत्मिक सुकून की अनुभूति हुई। कोषाध्यक्ष सुरेखा व्यास ने इन प्रक्रम से अधिकाधिक महिलाओं से जुड़ने का आह्वान करते हुए कहा कि गौवंश सनातन संस्कृति का एक अभिन्न अंग है। ऐसे में गौवंश के साथ त्योंहार मनाना परम्पराओं को अक्षुण्ण रखने वाला है।



इस दौरान मण्डल की व्यवस्थापक पिंकी शर्मा, मंत्री अंजू दुगड़, प्रसार मंत्री सुमन बैद, प्रचार मंत्री इंदु सिंघी सहित संगठन से जुड़ी महिलाएं मौजूद रही। इस अवसर पर हरे कृष्ण महिला मण्डल द्वारा श्री कृष्ण की भक्ति का संक्षिप्त कार्यक्रम रखा गया। और समय-समय पर श्रीकृष्ण को समर्पित कार्यक्रम करने की बात कही।